

सर्व बन्धनहरूबाट मुक्तिको युक्ति

आज बापदादा सबै स्नेही सिकीलधे बच्चाहरूलाई देखेर हर्षित भइरहनुभएको छ । जसरी बापदादा दूर देशबाट बच्चाहरूसँग मिल्न आउनुहुन्छ, त्यसैगरी बच्चाहरू पनि दूर देशबाट बाबासँग मिल्न आउँछन् । यो अलौकिक मेला अर्थात् बाबा र बच्चाहरूको मिलन कल्पमा अहिले संगममा नै हुन्छ— अहिले नभए कहिल्यै पनि हुँदैन । बापदादा सबै बच्चाहरूको विशेष धारणालाई देखिरहनुभएको छ । सुनु— यो त जन्म-जन्मान्तरदेखि गर्दै आयौ तर यस अलौकिक जन्ममा अर्थात् ब्राह्मण जीवनको विशेषता हो नै धारणा स्वरूप बन्ने । त्यसैले बापदादाले रिजल्ट हेरिरहनुभएको छ । हरेक ब्राह्मण बच्चाले कर्म गर्नुभन्दा पहिला त्रिकालदर्शी स्थितिमा स्थित भएर तीनै काललाई जान्नेवाला बनेर कर्मको आदि-मध्य-अन्तलाई जानेर कर्म गर्छन् ! अनि कर्म गर्ने समय साक्षी द्रष्टा भएर पार्ट खेल्छन् । यसरी पार्ट खेल्नेवाला वर्तमान समय र भविष्यमा पनि पूज्य स्वरूप बनेर अनेक आत्माहरूका अगाडि दृष्टान्त रूप बन्छन् । त्रिकालदर्शी, साक्षी द्रष्टा अनि फेरि दृष्टान्त रूप । तीनै स्थितिमा अहिले कहाँसम्म पुगेका छौ ? जसरी साकार बाबालाई देख्यौ त्यसैगरी बाबाको अनुसरण गरेका छौ ? हर कर्म त्रिकालदर्शी बनेर ग्यौ भने कहिल्यै पनि कुनै कर्म, विकर्म हुन सक्दैन, सदा सुकर्म हुनेछ । त्रिकालदर्शी नबन्नुको कारणले नै व्यर्थ कर्म वा पाप कर्म हुन पुग्छ । यसैगरी साक्षी द्रष्टा बनेर कर्म ग्यौ भने कुनै पनि कर्मको बन्धनमा कर्म-बन्धनी आत्मा बन्दछैनौ । कर्मको फल श्रेष्ठ हुने भएकोले कर्म सम्बन्धमा आउँछौ, बन्धनमा होइन । सदा कर्म गर्दा पनि न्यारा र बाबाका प्यारा अनुभव गर्नेछौ । यस्तो न्यारा अनि प्यारा आत्माहरू अहिले पनि अनेक आत्माहरूको अगाडि दृष्टान्त अर्थात् उदाहरण बन्छन्, जसलाई देखेर अनेक आत्माहरू स्वयम् पनि कर्मयोगी बन्छन् र भविष्यमा पनि पूजनीय बन्न पुग्छन् । यस्तै बाबा समान बनेका छौ ? बन्धनमुक्त आत्मा बनेका छौ ? सर्व सम्बन्ध बाबाको साथ जोड्नु अर्थात् सर्व बन्धनहरूबाट मुक्त हुनु । अनेक जन्मको अनेक प्रकारको बन्धनलाई समाप्त गर्ने सहज साधन बाबासँग सर्व सम्बन्ध । यदि कुनै पनि प्रकारको बन्धन अनुभव गर्दछौ भने त्यसको कारण हो सम्बन्ध छैन । बापदादाले रिजल्ट देखिरहनुभएको थियो— अहिलेसम्म कुन-कुन प्रकारका बन्धनहरू छन् ? देहको बन्धनको कारण हो देहीको सम्बन्ध बाबासँग जोडेका छैनौ । बाबाको स्मृति र देही स्वरूपको स्मृतिको धारणा भएको छैन । पहिलो पाठ कमजोर छ । सेकेण्डमा देहबाट अलग बन्ने अभ्यासले सेकेण्डमा देहको बन्धनबाट मुक्त बनाइदिन्छ । स्वीच अन गर्नासाथ भस्म । जसरी विज्ञानका साधनद्वारा कुनै पनि वस्तु सेकेण्डमा परिवर्तन हुन पुग्छ, त्यस्तै शान्तिको शक्तिद्वारा, देहीको सम्बन्धबाट बन्धन समाप्त । अहिलेसम्म पनि यदि पहिलो अवस्था देहको बन्धनमा छौ भने के भन्ने ! अभै पहिलो कक्षामा छौ । जसरी कुनै विद्यार्थी कमजोर छ भने कति वर्षसम्म एउटै कक्षामा रहन्छ ! त्यस्तै विचार गर ईश्वरीय पढाइको अन्तिम समय चलिरहेको छ अनि अहिलेसम्म पनि देहको सम्बन्धको पहिलो पाठमा छौ, यस्तो विद्यार्थीलाई के भन्ने ? कुन लाइनमा आउँछौ ? प्राप्त गर्नेवाला वा देख्नेवाला ? त्यसैले के अहिलेसम्म पहिलो कक्षामा त बसेका छैनौ ? परधर्ममा स्थित हुन सहज हुन्छ वा स्वधर्ममा ? स्वधर्म हो देही अर्थात् आत्मिक स्वरूप । परधर्म हो देह स्वरूप, सहज के अनुभव हुन्छ ? जस्तो नाम छ सहज राजयोगी त्यस्तै अनुभव हुन्छ ? वा नाम र काममा फरक छ ?

दोस्रो नम्बरको बन्धन हो मनको बन्धन । यो मनको बन्धनको साधन हो सदा मनमनाभव । यो पहिलो मन्त्र सदा जीवनमा अनुभव गर्दछौ ? सदा एक बाबा दोस्रो न कोही । यो पहिलो प्रतिज्ञा पालना गर्नु अर्थात् मनको बन्धनहरूबाट मुक्त हुनु । त्यसोभए पहिलो प्रतिज्ञा पालन गर्न आउँछ नि हैन ? केवल भन्न मात्र आउँछ वा पालन गर्न पनि आउँछ ? पालन गर्नु अर्थात् पाउनु— यसमा पनि जाँच गर— कहाँसम्म बन्धन मुक्त बनेका छौ ? सदा सर्व आकर्षणबाट पर एकको लगनमा मगन छौ ? एकरस छौ ? अचल छौ वा चंचल छौ ? यदि अहिलेसम्म पनि चंचल छौ भने के भन्ने ? अहिलेसम्म सानो बच्चा छौ, अवस्था भइसकेको छ, वानप्रस्थको— यस्तो अवस्थाको समयमा यो चंचलता ! बचपनको अवस्था राम्रो लाग्छ ? ब्राह्मण जन्मको अधिकार मास्टर सर्वशक्तिमान्, प्राप्त गरेका छौ ? अधिकारको अगाडि यो देहको वा मनको बन्धन रहन सक्छ ? प्राकटिकल अनुभव कस्तो छ ? सदा यी तीन कुरा याद राख— त्रिकालदर्शी फेरि साक्षी द्रष्टा र त्यसको परिणाम विश्वको अगाडि दृष्टान्त रूप । यस

स्थितिलाई सदा याद राख्यौ भने सदा बन्धन मुक्त जीवनमुक्त अवस्थाको अनुभव गर्नेछौ । पुरुषार्थको समय धेरै गइसक्यो । अब एकदम थोरै समय रहेको छ । समय अनुसार आफ्नो रिजल्टलाई चेक गर । यस मेलाको पनि थोरै समय बाँकी छ, त्यसैले अहिले सुन्न त धेरै सुनेका छौ, सुन्नु अर्थात् वाणीद्वारा नै यो ब्राह्मण जन्म लियो त्यसैले मुख वंशावली कहलाउँछौ । जन्मे देखि नै सुन्दै आएका छौ, अब के गर्नु छ ? सुनेपछि हुन्छ स्वरूप बन्नु, त्यसैले अन्तिम स्थिति स्मृति स्वरूपको हो । यस्तो स्थितिमा कहाँसम्म पुगेका छौ ? सीजनको रिजल्ट कस्तो छ ? सुन्नु अनि मिल्नु वा समान बन्नु ? स्नेहको सबूत हो नै समान बन्नु । जुन स्थितिसँग बाबाको स्नेह छ, त्यस्तो स्थिति प्राप्त गर्नु । यस्तो स्नेही छौ हैन ? सदा आफ्नो सम्पूर्ण स्वरूपलाई सम्मुख राखेमा मायासँग सामना गर्न धेरै सहज हुन्छ । बापदादा यही रिजल्ट देख्न चाहनुहुन्छ— यस रिजल्टलाई प्राक्टिकलमा ल्याउनका लागि विशेष धाराणाहरू याद राख— १. मधुरता २. नम्रता । यी दुई विशेष धारणाहरूबाट सदा विश्व कल्याणकारी, महादानी, वरदानी बन्नेछौ र सहजै स्नेहको सबूत दिन सक्छौ । बुझ्यौ— अब के गर्नु छ ? यो गर्नु छ र केही छोड्नु पनि छ । के छोड्नु छ ? ज्ञानी आत्मा हुनाका कारण भक्तिको संस्कार भिखारी बनेर माग्ने वा केवल बाबाको महिमा वा कीर्तन गाउने, मनद्वारा यता उता भड्किने, आफ्नो खजानालाई व्यर्थ गुमाउने— यो पुरानो संस्कार सदाको लागि समाप्त गर अर्थात् पुरानो संस्कारहरूको संस्कार (अन्त्य) गर । यो हो छोड्नु । त्यसैले अब बुझ्यौ के गर्नु छ ? के छोड्नु छ ? ज्ञानी आत्मा अर्थात् विजयी । अच्छा ।

यस्तो सेकेण्डमा स्व परिवर्तन गर्ने, स्व परिवर्तनद्वारा विश्व परिवर्तन गर्ने, सर्व बन्धनहरूबाट मुक्त, सदा योगयुक्त, जीवन मुक्त, बापदादाको स्नेही अर्थात् समान बन्ने— यस्ता सदा विजयी रत्नहरूलाई बापदादाको यादप्यार एवं नमस्ते । रूहानी बच्चाहरूको रूहानी बाबालाई गुडमर्निङ्ग, नमस्ते ।

पार्टीहरूसँग भेटघाट

१) सदा आफूलाई पद्मापदमपति सम्झन्छौ ? जसले हरेक कदममा पद्मको कमाई जम्मा गर्छन् उनीहरू के भए ? पद्मापदमपति भए नि ! तिम्रो अगाडि आजको नम्बरवन धनवान् पनि को हुन् ? भिखारी, किनकि जति धन हुन्छ त्यति धनको साथमा अरू के हुन्छ ? दुःख पनि हुन्छ । त्यसैले जो दुःखी हुन्छन् उनीहरू सुखको भिखारी त हुन्छन् नि । त्यसैले चाहे जतिसुकै ठूलो विश्वमा प्रसिद्ध नामुद धनवान् भए पनि तिम्रो अगाडि सबै भिखारी हुन् । अब पछि गएर प्राक्टिकलमा देख्नेछौ जो प्रसिद्ध धनवान् अहिले सुन्नका लागि तयार छैनन्, जसलाई सोच्ने फुर्सत छैन ती सबै तिम्रो अगाडि भिखारीको लाइनमा हुनेछन्, छटपटिनेछन्, तड्पिनेछन्, एक सेकेण्डको सुखको लागि । त्यतिखेर तिमीहरू सबैले महादानी स्थितिमा स्थित भएर सबैलाई दान दिनेछौ । यति धेरै नशा रहन्छ ? हामी विश्वमा सबैभन्दा मालामाल छौ । शुरूमा पनि स्थापनाको समयमा पत्रिकामा के निस्किएको थियो— मान्छेहरूले भने ओम् मण्डली गयो कि गयो । अनि बाबाले लेखन लगाउनु भयो ओम् मण्डली सारा विश्वमा रिचेस्ट (सबैभन्दा धनवान्) छ, मालामाल छ । सबै भोको मर्न सक्छन् तर बाबाका बच्चा भोको मर्न सक्दैनन् किनकि ‘अमर भव’ को वरदान मिलेको छ । जो वरदानी हुन्छन् उनीहरू सदा मालामाल रहन्छन् । यस्तो नशा वा खुशी सदा कायम रहोस्, कहिले-कहिले होइन । अमर भव अर्थात् निरन्तर सदा खुशीमा बाबाको साथमा समानताको रास खेलिराख । बाबाको साथमा रास पनि उनीहरूले खेल्नेछन् जो समान हुन्छन् । सदा समानता नै रास हो, त्यसैले यस्तो रास खेल्ने गर्दछौ ? जो यहाँ सदा बाबा समान रहन्छन् वा खुशीमा नाच्दै रहन्छन् । उनीहरू नै फेरि भविष्यमा पनि साथ-साथ रास गर्नेछन् । ब्रह्मा बाबाको साथमा पार्ट खेल्नको लागि बाबा समान हुनुपर्छ तब त पार्ट खेल्न सक्छौ ।

शक्ति सेना सदा विजयको झण्डा फहराउनेवाला हौ नि ? यति उच्च भण्डा छ जसलाई सारा विश्वले देख्न सकोस् । झण्डा अवश्य नै फर्फराएका छौ तर अब उच्च उठाउनु छ । यदि कुनै आकर्षक वस्तु कहीं पनि देखियो भने सबैको नजर स्वतः नै जान्छ, नचाहेर पनि आकर्षण हुन्छ । त्यसैले यस्तो आकर्षक भण्डा फहराऊ जसले गर्दा नचाहेर पनि सबैको दृष्टि जाओस् । हुन त वातावरण अहिले परिवर्तन हुँदै गइरहेको छ, अब सबैको कानमा यो आवाज गुञ्जिनेवाला छ— यदि सत्य कार्य छ भने यिनीहरूकै छ, सबै तिरबाट निराश हुनेछन् अनि यतैतिर आशाको दीपक देखिनेछ । यसको लागि सम्पर्क बढाऊ । कहिलेकाहीँ सम्पर्क होइन, सदा सम्पर्क । सम्पर्कमा

२०७१ माघ १८ आइतबार १-०२-२०१५ प्रातः मुरली “अव्यक्त बापदादा” रिवाइज ३०.०१.७९ मधुबन
आउनेहरूलाई अगाडि बढाउँदै जाऊ, कुनै न कुनै कार्यक्रम समय समयमा राख्दै गर । हर वर्गको सेवा गर्नुपर्छ,
अन्तमा कसैले पनि नभनोस्- हामीलाई भन्नुभएन । त्यसैले सबै धर्मकालाई सन्देश अवश्य दिनु पर्छ ।

२) तमोगुणी वातावरणबाट सुरक्षाको साधन- बाबाको साथ:-

आफूलाई यस पुरानो दुनियामा रहेर पनि कमलपुष्प समान न्यारा र बाबाको अति प्यारो अनुभव गर्दछौ ? जसरी
कमलको पुष्प हिलोमा फुलेर पनि अलग रहन्छ, त्यसैगरी पुरानो दुनियाँमा रहेर पनि, तमोगुणी वातावरणदेखि
न्यारा रहन्छौ ? तमोगुणी वातावरणको प्रभाव त पर्दैन ? जसले सदा बाबालाई आफ्नो साथी बनाउँछन् र साक्षी
भएर पार्ट खेल्छन् उनीहरू सदा न्यारा रहन्छन् । जसरी वाटरपुफ हुन्छ नि, जसमा जतिसुकै पानी परे तापनि एक
थोपाले पनि असर गर्दैन । यस्तै सदा मायापुफ छौ या मायाको असर हुन्छ ? जब बाबाको साथलाई किनारा गछौं
तब असर हुन्छ । किनारा देखेर मायाले आक्रमण गर्छ । सदा साथ रह्यौ भने मायाको आक्रमण हुन सक्दैन । सबै
बच्चाहरूलाई मायाजीत बन्ने वरदान छ तर मायाजीतको परीक्षा त हुन्छ नि ! पास भएनौ भने पास विद् अनर
कसरी कहलाउँछौ । सदा यो याद राख- हामी सर्वशक्तिमान्को साथमा छौ । यदि कुनै बहादुरको साथ भयो भने
कति निर्भय रहन्छन्, यो त सर्वशक्तिमान्को साथ हो त्यसैले कति निर्भय रहनुपर्छ । सदा आफ्नो भाग्यको सितारा
चम्किरहेको देख । दुनियाँले आज पनि तिम्रो भाग्यको वर्णन गरिरहेका छन्, त्यसैले आफ्नो भाग्यको सितारालाई
देखिरहने गर ।

३) डबल लाइट स्थितिद्वारा पहाड जस्तो कार्य पनि कपास समान:-

सबै डबल लाइट हौ नि ! कुनै पनि प्रकारको बोझ अनुभव नहोस् यो हो डबल लाइट । डबल लाइट अर्थात् बिन्दु
स्वरूप आत्मामा पनि कुनै बोझ नहोस् र जब फरिश्ता बन्दछौ तब त्यसमा पनि कुनै बोझ हुँदैन । त्यसैले या त
आफ्नो बिन्दु रूप याद रहोस् वा कर्ममा फरिश्ता स्वरूप- यस्तो स्थितिमा स्थित भएपछि जतिसुकै ठूलो कार्य
पनि यस्तो अनुभव गर्नेछौ, जस्तो गराउनेले गराइरहनुभएको छ । निमित्त सम्झियौ भने डबल लाइट रहनेछौ ।
निमित्त भएर चल्थौ भने बोझ पनि हुँदैन र सफलता पनि धेरै हुन्छ । गृहस्थी सम्झियौ भने मेहनत पनि धेरै र
सफलता पनि कम । त्यसैले सदा डबल लाइट स्वरूपको स्मृतिको समर्थीमा रह्यौ भने जस्तोसुकै पहाड जस्तो
कार्य पनि रायो होइन, कपास जस्तो हुन पुग्छ । रायो फेरि पनि कडा हुन्छ, त्योभन्दा पनि हल्का, कपास समान
अर्थात् असम्भव पनि सम्भव हुन्छ ।

४) आफ्नो स्थितिलाई शक्तिशाली बनाउने साधन हो- श्रेष्ठ स्मृति:-

सदा आफूलाई श्रेष्ठ आत्मा सम्झिएर हर संकल्प अनि कर्म श्रेष्ठ गर्दछौ ? किनकि जस्तो स्मृति हुन्छ त्यस्तै
स्थिति स्वतः बन्न पुग्छ । स्मृति रहनु पर्छ, हामी महान् श्रेष्ठ आत्मा हौ । स्मृतिलाई सदा चेक गर- निरन्तर
विशेष आत्माको स्मृति रहन्छ वा हिंङ्दा-डुल्दा साधारण बन्न पुग्छ ? सदा आफ्नो कर्तव्य- म विश्वमा उँच
ब्राह्मण हुँ । सदा आफ्नो मस्तकमा स्मृतिको तिलक लागिरहेको होस् । लौकिक चलनमा पनि ब्राह्मणले तिलक
लगाउँछन्, यो निशानी अहिले संगमयुगको हो, त्यसैले सदा तिलक कायम रहन्छ ? मायाले मेटाउने त गर्दैन ?
सदा ध्यान राख्यौ भने स्मृतिको तिलक अमिट र अविनाशी रहन्छ । अच्छा ।

वरदान:- तीनै सेवाहरूको सन्तुलनद्वारा सर्व गुणहरूको अनुभूति गर्ने गुणमूर्त भव

जो बच्चाहरू संकल्प, बोली र हर कर्मद्वारा सेवामा तत्पर रहन्छन्, उनीहरू नै सफलतामूर्त बन्दछन् ।
तीनैमा समान अंक छ, सारा दिनमा तीनवटै सेवाहरूको सन्तुलन छ भने सम्मान सहित पास वा
गुणमूर्त बन्नेछौ । उनीहरूद्वारा सर्व दिव्य गुणहरूको शृंगार स्पष्ट देखिनमा आउँछ । एक अर्कोलाई
बाबाको गुणको वा स्वयम्ले धारणा गरेका गुणहरूको सहयोग दिनु नै गुणमूर्त बन्नु हो, किनकि
गुणदान सबैभन्दा ठूलो दान हो ।

स्लोगन:- निश्चयरूपी जग मजबुत छ भने श्रेष्ठ जीवनको अनुभव स्वतः हुन्छ ।